

Sri Ganga Stava

శ్రీ గంగా స్తవః

సూత ఉవాచ -

శృణుధ్వం మునయః సర్వే గంగాస్తవమనుత్తమం |

శోకమోహహారం పుంసామృషిభిః పరికీర్తితం || 1

||

ఋషయ ఊచుః -

ఇయం సురతరంగిణీ భవనవారిధేస్తారిణీ

స్తుతా హరిపదాంబుజాదుపగతా జగత్సంసదః |

సుమేరుశిఖరామరప్రియజలామలక్షాలినీ

ప్రసన్నవదనా శుభా భవభయస్య విద్రావిణీ || 2

||

భగీరథరథానుగా సురకరీంద్రదర్పాపహా

మహేశముకుటప్రభా గిరిశిరఃపతాకా సితా |

సురాసురనరోరగైరజభవాచ్యుతైః సంస్తుతా

విముక్తిఫలశాలినీ కలుషనాశినీ రాజతే || 3 ||

పితామహాకమండలుప్రభవముక్తిబీజా లతా

శ్రుతిస్మృతిగణస్తుతద్విజకులాలవాలావృతా |

సుమేరుశిఖరాభిదా నిపతితా త్రిలోకావృతా

సుధర్మఫలశాలినీ సుఖపలాశినీ రాజతే || 4 ||

చరద్విహగమాలినీ సగరవంశముక్తిప్రదా

మునీంద్రవరనందినీ దివి మతా చ మందాకినీ |

సదా దురితనాశినీ విమలవారిసందర్శన-

ప్రణామగుణకీర్తనాదిషు జగత్సు సంరాజతే || 5 ||

మహాభిషసుతాంగనా హిమగిరీశకూటస్తనా

సఫేనజలహాసినీ సితమరాలసంచారిణీ |

చలల్లహారిసత్కరా వరసరోజమాలాధరా

రసోల్లసితగామినీ జలధికామినీ రాజతే || 6 ||

క్వచిన్మునిగణైః స్తుతా క్వచిదనంతసంపూజితా

క్వచిత్కలకలస్వనా క్వచిదధీరయాదోగణా |

క్వచిద్రవికరోజ్జ్వలా క్వచిదుదగ్రపాతాకులా

క్వచిజ్జనవిగాహితా జయతి భీష్మమాతా సతీ || 7

||

స ఏవ కుశలీ జనః ప్రణమతీహ భాగీరథీం

స ఏవ తపసాం నిధిర్జపతి జాహ్నవీమాదరాత్ |

స ఏవ పురుషోత్తమః స్మరతి సాధు మందాకినీం

స ఏవ విజయీ ప్రభుః సురతరంగిణీం సేవతే || 8

||

తవామలజలాచితం ఖగస్యగాలమీనక్షతం

చలల్లహారిలోలితం రుచిరతీరజంభాలితం |

కదా నిజవపుర్ముదా సురనరోరగైః

సంస్తుతోఽప్యహం

త్రిపథగామిని ప్రియమతీవ పశ్యాంయహో || 9 ||

త్వత్తీరే వసతిం తవామలజలస్నానం తవ ప్రేక్షణం

త్వన్నామస్మరణం తవోదయకథాసంలాపనం

పావనం |

గంగే మే తవ సేవనైకనిపుణోఽప్యానందితశ్చాద్యతః

స్తుత్వా చోద్గతపాతకో భువి కదా

శాంతశ్చరిష్యాంయహం || 10 ||

ఇత్యేతద్యపిభిః ప్రోక్షం గంగాస్తవనముత్తమం |

స్వర్గ్యం యశస్యమాయుష్యం పఠనాచ్చవణాదపి ||

11 ||

సర్వపాపహరం పుంసాం బలమాయుర్వివర్ధనం |

ప్రాతర్మధ్యాహ్నాసాయాహ్నా గంగాసాన్నిధ్యతా భవేత్

|| 12 ||

ఇత్యేతద్భార్గవార్ష్యానం శుకదేవాన్మయా శ్రుతం |

పఠితం శ్రావితం చాత్ర పుణ్యం ధన్యం యశస్కరం

|| 13 ||

అవతారం మహావిష్ణోః కల్కేః పరమమద్భుతం |

పఠతాం శృణ్వతాం భక్త్యా సర్వాశుభవినాశనం ||

14 ||